



**KUNSILL
TAL-UNJONI EWROPEA**

**Brussell, 7 ta' Mejju 2014
(OR. en)**

9475/14

**Fajl Interistituzzjonali:
2013/0402 (COD)**

**PI 60
CODEC 1208**

NOTA

minn:	Segretarjat Ġenerali tal-Kunsill
fi:	14 ta' Mejju 2014
lil:	Kumitat tar-Rappreżentanti Permanenti
Nru. dok. preċ.:	8461/14 PI 40 CODEC 987 + COR1 + ADD1
Nru dok. Cion:	17392/13 PI 178 CODEC 2842 + ADD 1-3
Suġġett:	Proposta għal Direttiva tal-Parlament Ewropew u tal-Kunsill dwar il-protezzjoni ta' informazzjoni ta' kompetenza u tan-negozju mhux żvelati (sigrieti kummerċjali) kontra l-ksib, l-użu u l-iżvelar illegali tagħhom - Approċċ Ġenerali

I. INTRODUZZJONI

1. Fit-28 ta' Novembru 2013, il-Kummissjoni ppreżentat abbozz ta' proposta għal regoli godda rigward il-protezzjoni tas-sigrieti kummerċjali kontra l-ksib, l-użu u l-iżvelar illegali tagħhom. Il-bażi legali tal-abbozz tad-Direttiva huwa l-Artikolu 114 tat-TFUE li jipprevedi l-funzjonament bla xkiel tas-suq uniku.

2. Din il-proposta hija fil-kuntest tal-inizjattiva ewlenija "Unjoni ta' Innovazzjoni", wiehed mill-pilastri tal-"Istrateġija UE 2020", li fiha l-Kummissjoni impenjat ruħha biex tohloq ambjent favur l-innovazzjoni. Fi hdan dan il-qafas, il-Kummissjoni adottat strateġija komprensiva biex jiġi żgurat li s-Suq Uniku tal-proprjeta' intellettuali jaħdem mingħajr intoppi. Din l-istrateġija testendi wkoll għal oqsma komplementari għad-drittijiet ta' proprjeta' intellettuali (IPRs) bħal sigrieti kummerċjali.
3. Il-Kumitat Ekonomiku u Soċjali ta l-opinjoni tiegħu fil-25 ta' Marzu 2014
4. Il- Kontrollur Ewropew għall-Protezzjoni tad-Data ta l-opinjoni tiegħu fit-12 ta' Marzu 2014
5. Il-Parlament Ewropew s'issa għadu ma bediex id-diskussjonijiet.

II. SITWAZZJONI ATTWALI

1. Il-Presidenza bdiet id-diskussjonijiet f' Jannar 2014 fil-livell ta' grupp ta' ħidma u deher ċar li l-għan globali tal-abbozz ta' Direttiva laħaq kunsens generali bejn l-Istati Membri li laqgħu tajjeb din l-inizjattiva. Saru sitt laqgħat tal-grupp ta' ħidma u d-diskussjonijiet jistgħu jingabru fil-qosor kif ġej:

L-Istati Membri qablu dwar il-htieġa li jiġi ddikjarat b'mod esplicitu fl-abbozz ta' Direttiva li l-ligi nazzjonali tista' tipprovdi għal protezzjoni aktar vasta kontra l-ksib, l-użu u l-iżvelar illegali ta' sigrieti kummerċjali minn dik meħtieġa fl-abbozz ta' Direttiva (ara t-tieni subparagrafu tal-Artikolu 1). B'hekk, inhass xieraq li jiġi ċċarat li tali protezzjoni aktar vasta għandha tikkonforma ma' ċerti prinċipji, limiti u salvagwardji previsti fit-test li jimmiraw lejn l-iżgurar ta' qafas legali sod u bilanċjat, b'mod partikolari fir-rigward tad-drittijiet tal-konvenut.

L-Istati Membri qablu li l-abbozz ta' Direttiva ma għandux ifixkel il-prerogattivi nazzjonali tagħhom fir-rigward tal-ligi kriminali. L-Istati Membri kienu sodisfatti bil-formulazzjoni tal-Artikolu 5 u bl-ewwel sentenza tal-Premessa 8 li t-tnejn li huma jirreferu għal rimedju ċivili biss.

L-Istati Membri qablu wkoll li d-definizzjoni ta' sigriet kummerċjali fl-abbozz ta' Direttiva għandha tkun konformi mad-definizzjoni stabbilita fil-Ftehim tal-Organizzazzjoni Dinjija tal-Kummerċ dwar l-Aspetti tad-Drittijiet tal-Proprietà Intellettuali Relatati mal-Kummerċ (magħruf bħala l-Ftehim TRIPS).

L-Istati Membri ddiskutew dwar l-imġiba li għandha titqies bħala ksib illegali, użu u żvelar ta' sigriet kummerċjali (l-Artikolu 3). Minn din id-diskussjoni rriżulta li, filwaqt li jkun meħtieġ element ta' imġiba diżonest, l-ebda kriterju ta' intenzjonalità jew negligenza grossa mhu ser ikun meħtieġ għall-eżistenza ta' kondotta illegali fil-każ ta' dawk li jiksru l-liġi primarja (eż. dak li jieħu passi biex jikseb l-informazzjoni, dik li jikser dmir ta' kunfidenzjalità); madankollu, fil-prinċipju kriterju ta' għarfien għandu jkun meħtieġ fil-każ ta' riċevituri passivi ta' informazzjoni (il-partijiet terzi) għall-kondotta tagħhom li tkun illegali (mingħajr preġudizzju għall-possibbiltà tal-Istati Membri li ma jeħtiġux dan il-kriterju fil-liġi nazzjonali tagħhom skont l-applikazzjoni tal-klawżola ta' armonizzazzjoni minima fl-Artikolu 1). Irriżulta ukoll minn din id-diskussjoni li espressjonijiet mislufa mil-liġi kriminali (eż. serq, tixħim) aħjar ma jintużawx fl-Artikolu 3 u li tali kondotta għandha tigi deskritta f'termini oġġettivi.

L-Istati Membri ddiskutew il-ħtieġa li jiġi żgurat li persuni mhux ser ikunu responsabbli għall-ksib, l-użu jew żvelar ta' sigriet kummerċjali meta l-liġi teħtieġ jew tippermetti dan. Dan jikkonċerna, fost l-oħrajn, il-każ li fih l-awtoritajiet pubbliċi jistgħu jkunu awtorizzati li jiġbru informazzjoni biex iwettqu dmirijiethom. Dan wassal għall-introduzzjoni tal-paragrafu ġdid 1a fl-Artikolu 4.

Mid-diskussjoni rriżulta li whud mill-miżuri, proċeduri u rimedji previsti fl-abbozz ta' Direttiva għandhom iqisu aħjar s-soluzzjonijiet eżistenti tad-dritt ċivili nazzjonali. Dan kien jikkonċerna b'mod partikolari l-konsegwenzi tal-litigazzjoni abbużiva – l-Artikolu 6(2) – u l-kwistjoni tal-perijodu ta' limitazzjoni – l-Artikolu 7. L-Istati Membri kienu wkoll tal-opinjoni li t-tul tal-perijodu ta' limitazzjoni għandu jiġi estiż meta mqabbel mal-Proposta tal-Kummissjoni.

L-Istati Membri sabu li l-mekkaniżmi għall-preservazzjoni tal-kunfidenzjalità ta' informazzjoni previst fl-Artikolu 8 għandu jkun soġġett għal salvagwardji, rekwiziti u limiti addizzjonali mmirati għat-tishih taċ-ċertezza legali u r-rispett shih għad-drittijiet tal-partijiet għal proċess ġust.

L-Istati Membri qablu li kien meħtieġ li l-awtoritajiet ġudizzjarji kompetenti jingħataw aktar flessibbiltà meta jkunu qed jivvalutaw il-htieġa għall-adozzjoni tal-mandati ta' inibizzjoni (kemm jekk definittivi jew proviżorji) u miżuri korrettivi – l-Artikoli 10(2) u 12(1).

Hareġ mid-diskussjonijiet li l-Istati Membri għandhom ikunu jistgħu jistabbilixxu reġim aktar favorevoli għall-impjegati tagħhom f'dak li jirrigwarda r-responsabbiltà għad-danni f'każ ta' ksib, użu jew żvelar illegali ta' sigriet kummerċjali – l-Artikolu 13(1).

2. Wara d-deliberazzjoni dwar il-Grupp ta' Hidma tal-10 ta' April 2014 u l-kummenti bil-miktub mibgħuta mid-delegazzjonijiet, il-Presidenza rrevediet it-test ta' kompromess kif jinsab fl-Anness għal dan id-dokument.

Il-bidliet **ewlenin** meta mqabbla mal-proposta **inizjali** li għaldaqstant huma inkorporati jindirizzaw l-kwistjonijiet imsemmija hawn fuq fil-punt 6 u, fil-qosor jikkonsistu fi :

- il-htieġa ta' armonizzazzjoni minima, li tippermetti lill-Istati Membri japplikaw miżuri aktar stretti (l-Artikolu 1),
- il-ksib, l-użu u l-iżvelar illegali ta' sigrieti kummerċjali (Artikolu 3) fejn il-preżentazzjoni tal-kazijiet ta' mgħiba illegali giet issimplifikata u xi kjarifiki ġew miżjuda fl-Artikolu 4 dwar il-ksib legali ta' sigrieti kummerċjali,
- il-perijodu ta' limitazzjoni issa ġie estiż għal sitt snin (l-Artikolu 7),
- iż-żamma tal-kunfidenzjalità waqt il-proċeduri legali (l-Artikolu 8) fejn il-formulazzjoni l-ġdida tilhaq bilanċ bejn il-protezzjoni tas-sigrieti kummerċjali u d-dritt tal-partijiet għal proċess ġust.
- il-possibbiltà tal-kunsinna ta' oġġetti mhux konformi lil organizzazzjonijiet ta' karità, dispożizzjoni li ma għadhiex obbligatorja fil-kompromess (l-Artikolu 11.3),
- Danni u l-protezzjoni tal-impjegati (l-Artikolu 13).

III. KONKLUŻJONI

7. **Il-Kumitat tar-Rappreżentanti Permanenti** huwa mistieden biex:

- jilhaq qbil abbażi tat-test ta' kompromess tal-Presidenza kif jinsab fl-Anness ghal din in-nota;
- jippreżenta t-test tal-approċċ ġenerali lill-**Kunsill Kompetittività** fis-26 ta' Mejju 2014; u
- jistieden lill-Kunsill biex
 - jikkonferma l-qbil dwar l-approċċ ġenerali u
 - jistieden lill-Presidenza biex tibda n-negozjati mal-Parlament Ewropew abbażi ta' dan l-approċċ ġenerali, bil-hsieb li jintlahaq qbil fl-ewwel qari.

Bidliet għad-dok. 8461/14 huma indikati b'**tipa grassa sottolinjata** u ...

Proposta għal

DIRETTIVA TAL-PARLAMENT EWROPEW U TAL-KUNSILL

dwar il-protezzjoni ta' informazzjoni ta' kompetenza u tan-negozju (sigrieti kummerċjali) kontra l-ksib, l-użu u l-iżvelar illegali tagħhom

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidra l-proposta mill-Kummissjoni Ewropea,

Wara t-trasmissjoni tal-abbozz tal-att leġislattiv lill-Parlamenti nazzjonali,

Wara li kkunsidraw l-opinjoni tal-Komitat Ekonomiku u Soċjali Ewropew¹,

[...] ²

Filwaqt li jaġixxu skont il-proċedura leġislattiva ordinarja³,

¹ ĠU C , , p. .

² ...

³ **Pożizzjoni tal-Parlament Ewropew ta' (għadha mhix ippubblikata fil-Ġurnal Uffiċjali) u deċiżjoni tal-Kunsill ta'**

Billi:

- (1) Negożji u istituzzjonijiet ta' riċerka mhux kummerċjali jinvestu fl-akkwist, l-iżvilupp u l-applikazzjoni ta' kompetenza u informazzjoni, li hija l-ingredjent ewlieni tal-ekonomija tal-għarfien. Dan l-investiment fil-generazzjoni u l-applikazzjoni ta' kapital intellettuali jiddetermina l-kompetittività tagħhom fis-suq u għalhekk il-qliġ tagħhom mill-investiment, li huwa l-motivazzjoni fil-bażi tar-riċerka u l-iżvilupp tan-negożju. In-negożji jirrikorru għal mezzi differenti biex jaddattaw ir-riżultati tal-attivitajiet innovattivi tagħhom meta il-ftuħ ma jippermettix l-isfruttament sħiħ tal-investimenti tagħhom ta' riċerka u innovazzjoni. L-użu ta' drittijiet formali ta' proprjetà intellettuali bħal privattivi, drittijiet ta' disinn jew drittijiet tal-awtur hija waħda minn dawn l-attivitajiet. Attività oħra hi l-protezzjoni tal-aċċess u l-isfruttament tal-għarfien li huma ta' valur għall-entità u mhux magħrufa hafna. Tali kompetenza u informazzjoni kummerċjali, li tinzamm mistura u bl-intenzjoni li tibqa' kunfidenzjali tissegħja sigriet kummerċjali. In-negożji, irrISPettivament mid-daqs tagħhom, jagħtu valur lis-sigriet kummerċjali daqs il-privattivi u forom oħra ta' dritt ta' proprjetà intellettuali u jużaw il-kunfidenzjalità bħala għodda ta' kompetittività tan-negożju u ta' ġestjoni tal-innovazzjoni fir-riċerka, u dawn ikopru firxa diversifikata ta' informazzjoni, li testendi lil hinn mill-informazzjoni teknoloġika għal data kummerċjali bħal informazzjoni dwar il-konsumaturi u l-fornituri (li tista' tinvolvi data personali), pjanijiet tan-negożju jew riċerka u strateġiji tas-suq. Bil-protezzjoni ta' tali firxa wiesgħa ta' kompetenzi u informazzjoni kummerċjali, kemm bħala haġa komplementari jew bħala alternattiva għad-drittijiet ta' proprjetà intellettuali, is-sigriet kummerċjali jippermettu lill-awtur jikseb profitt mill-ħolqien u l-innovazzjonijiet tiegħu u għalhekk huma partikolarment importanti għall-kompetittività tan-negożju kif ukoll għar-riċerka u l-iżvilupp u l-prestazzjoni innovattiva.

- (2) Innovazzjoni miftuħa hija lieva importanti għall-ħolqien ta' għarfien ġdid u tinfed l-iżvilupp ta' mudelli ta' negozju ġodda u innovattivi bbażati fuq l-użu ta' għarfien maħluq b'mod kongunt. Sigrieti kummerċjali għandhom rwol importanti fil-ħarsien tal-iskambju tal-għarfien bejn in-negozji u l-istituzzjonijiet ta' riċerka fi hdan u lil hinn mill-fruntieri tas-suq intern fil-kuntest tar-riċerka u l-iżvilupp u l-innovazzjoni. Ir-riċerka kollaborattiva, inkluża l-kooperazzjoni transkonfinali, hija partikolarment importanti biex iżżid il-livelli ta' riċerka u żvilupp tan-negozju fi hdan is-suq intern. Innovazzjoni miftuħa hija katalist għal ideat ġodda biex isibu triqthom lejn is-suq biex jissodisfaw il-ħtiġiet tal-konsumaturi u jindirizzaw l-isfidi tas-soċjetà. F'suq intern fejn ostakoli għal tali kollaborazzjoni transkonfinali huma minimizzati u fejn il-kooperazzjoni ma tiġix distorta, il-kreazzjoni intellettuali u l-innovazzjoni għandhom iheggu investiment fi proċessi, servizzi u prodotti innovattivi. Tali ambjent li jwassal għall-kreattività intellettuali u l-innovazzjoni huwa importanti wkoll għat- tkabbir fl-impjiegi u titjib tal-kompetittività tal-ekonomija tal-Unjoni. Is-sigrieti kummerċjali huma fost l-aktar forma użata ta' protezzjoni tal-kreazzjoni intellettuali u tal-kompetenza innovattiva min-negozji, iżda huma fl-istess hin l-inqas protetti minn qafas legali tal-Unjoni eżistenti kontra l-ksib, l-użu jew l-iżvelar illegali minn partijiet oħra.

- (3) Negożji innovattivi huma dejjem aktar esposti għal prattiki qarrieqa bil-għan li jużaw b'mod qarrieq sigrieti kummerċjali, bħal serq, ikkupjar mhux awtorizzat, spjunaġġ ekonomiku, ksur tar-rekwiżiti tal-kunfidenzjalità, kemm minn ġewwa kif ukoll minn barra l-Unjoni. Żviluppi riċenti, bħalma huma l-globalizzazzjoni, iż-żieda fl-esternalizzazzjoni, perjodi itwal ta' katini tal-provvista, użu akbar ta' teknoloġija tal-informazzjoni u komunikazzjoni, jikkontribwixxu biex jiżdied ir-riskju ta' dawk il-prattiki. Il-ksib, l-użu jew l-iżvelar illegali ta' sigrieti kummerċjali jikkompromettu l-abbiltà legittima tad-detentur tas-sigriet li jinkiseb redditu tal-prekursur bl-użu tal-outputs tal-isforzi innovattivi tiegħu. Mingħajr mezzi legali effettivi u komparabbli biex jiddefendu s-sigrieti kummerċjali madwar l-Unjoni, huma mhedda l-inċentivi innovattivi biex wieħed jinvolti ruħu f'attività transkonfinali fi hdan is-suk intern u s-sigrieti kummerċjali ma humiex f'pożizzjoni li jilhqqu l-potenzjal tagħhom bħala muturi tat-tkabbir ekonomiku u l-impjiegi. Għalhekk, l-innovazzjoni u l-kreattività huma skoraġġiti u l-investment jonqos, u dan jaffettwa l-funzjonament mingħajr skossi tas-suk intern u jimmina l-potenzjal tiegħu li jsaħħaħ it-tkabbir.
- (4) L-isforzi internazzjonali magħmula fil-qafas tal-Organizzazzjoni Dinjija tal-Kummerċ biex tiġi indirizzata din il-problema wasslu għall-konklużjoni tal-Ftehim dwar l-Aspetti Relatati mal-Kummerċ tal-Proprietà Intellettuali (il-Ftehim TRIPS). Dan jinkludi, fost l-oħrajn, dispożizzjonijiet dwar il-protezzjoni tas-sigrieti kummerċjali kontra l-ksib, l-użu jew l-iżvelar illegali tagħhom minn partijiet terzi, li huma standards internazzjonali komuni. L-Istati Membri kollha, kif ukoll l-Unjoni nnifisha, huma marbuta b'dan il-Ftehim li ġie approvat bid-Deciżjoni tal-Kunsill 94/800/KE⁴.

⁴ Id-Deciżjoni tal-Kunsill tat-22 ta' Diċembru 1994 dwar il-konklużjoni f'isem il-Komunità Ewropea, fejn għandhom x'jaqsmu affarijiet fil-kompetenza tagħha, fuq il-ftehimiet milhuqa fin-negożjati multilaterali taċ-Ċiklu tal-Urugwaj (1986-1994) (ĠU L 336, 23.12.1994, p. 1).

- (5) Minkejja l-Ftehim TRIPS, hemm differenzi importanti fil-legislazzjoni tal-Istati Membri fir-rigward tal-protezzjoni tas-sigrieti kummerċjali kontra l-ksib, l-użu jew l-iżvelar illegali tagħhom minn persuni oħra. Għalhekk, pereżempju, mhux l-Istati Membri kollha adottaw definizzjonijiet nazzjonali tas-sigrieti kummerċjali u/jew l-ksib, l-użu jew l-iżvelar illegali ta' sigrieti kummerċjali, u b'hekk l-ambitu tal-protezzjoni mhuwiex faċilment aċċessibbli u huwa differenti madwar l-Istati Membri. Barra minn hekk, ma hemmx konsistenza fir-rigward tar-rimedji disponibbli tal-ligi ċivili fil-każ tal-ksib, l-użu jew l-iżvelar illegali tas-sigrieti kummerċjali u l-ordnijiet ta' waqfien u ebda tkompli mhux dejjem ikunu disponibbli fl-Istati Membri kollha kontra partijiet terzi li ma jkunux kompetituri tad-detentur legittimu tas-sigriet kummerċjali. Id-diverġenzi jeżistu wkoll madwar l-Istati Membri fir-rigward tat-trattament ta' partijiet terzi li kisbu sigriet kummerċjali in bona fede iżda sussegwentement jiskopru, waqt l-użu, li l-akkwist tagħhom għe minn akkwist illegali preċedenti ta' parti oħra.

- (6) Ir-regoli nazzjonali jvarjaw ukoll dwar jekk id-detenturi leġittimi ta' sigriet kummerċjali jistgħux ifittxu l-qerda ta' oġġetti mmanifatturati minn partijiet terzi li jużaw illegalment sigrieti kummerċjali jew ir-ritorn jew il-qerda ta' kwalunkwe dokumenti, fajls jew materjal li jkun fihom jew li jimplimentaw l-akkwist jew l-użu illegali tas-sigriet kummerċjali. Barra minn hekk, ir-regoli nazzjonali applikabbli dwar il-kalkolu ta' danni mhux dejjem iqisu n-natura intangibbli tas-sigrieti kummerċjali, li jagħmilha diffiċli biex wiehed juri l-profitti attwali mitlufa jew l-arrikkiment ingust tal-kontraventur fejn l-ebda valur fis-suq jista' jiġi stabbilit għall-informazzjoni inkwistjoni. Ftit Stati Membri biss jippermettu l-applikazzjoni ta' regoli astratti dwar il-kalkolu tad-danni abbażi ta' royalty jew miżata raġonevoli li setghet kienet dovuta li kieku kienet teżisti liċenzja għall-użu tas-sigriet kummerċjali. Barra minn hekk, diversi regoli ta' Stati Membri ma jipprevedux protezzjoni adegwata tal-kunfidenzjalità tas-sigriet kummerċjali jekk id-detentur tas-sigriet kummerċjali jintroduċi pretensjoni għal allegat ksib, użu jew żvelar illegali ta' sigriet kummerċjali minn parti terza, u b'hekk titnaqqas l-attrazzjoni tal-miżuri u r-rimedji eżistenti u tiddgħajjef il-protezzjoni offruta.

- (7) Id-differenzi fil-protezzjoni legali tas-sigrieti kummerċjali previsti mill-Istati Membri jimplikaw li s-sigrieti kummerċjali ma jgawdux livell ekwivalenti ta' protezzjoni madwar l-Unjoni, hekk li twassal għal frammentazzjoni tas-suq intern f'dan il-qasam u li jdghajjef b'mod ġenerali l-effett dissuważiv tar-regoli. Is-suq intern huwa affettwat sa fejn u sakemm dawn id-differenzi jnaqqsu l-inċentivi tan-negozji li jidhlu għal attività innovattiva relatata transkonfinali, inkluża kooperazzjoni ta' riċerka jew manifattura ma' imsieħba, externalizzazzjoni jew investiment fi Stati Membri oħra, li jiddependu mill-użu tal-informazzjoni protetta bħala sigriet kummerċjali. Riċerka u żvilupp transkonfinali kif ukoll attivitajiet relatati mal-innovazzjoni, inkluż kummerċ relatat mal-manifattura u sussegwentement ta' natura transkonfinali, se jsiru anqas attraenti u aktar diffiċli fl-Unjoni, u b'hekk naslu għal ineffiċjenzi relatati mal-innovazzjoni fuq l-iskala tal-Unjoni. Barra minn hekk, jidher riskju akbar ta' negozju fi Stati Membri b'livelli komparattivament iktar baxxi ta' protezzjoni, fejn is-sigrieti kummerċjali jistgħu jinsterqu jew akkwistati b'xi mod ieħor illegali ieħor iktar faċilment. Dan iwassal għal allokazżjoni ineffiċjenti tal-kapital għal innovazzjoni li ssahha it-tkabbir fi hdan is-suq intern minhabba n-nefqa akbar fuq miżuri protettivi li jikkumpensaw għan-nuqqas ta' protezzjoni legali insuffiċjenti f'xi Stati Membri. Dan jiffavorixxi wkoll attività ta' kompetituri ingusti li wara l-ksib illegali tas-sigrieti kummerċjali jistgħu jifirxu l-oġġetti riżultanti fis-suq intern kollu. Differenzi fir-reġim leġislattiv jiffaċilitaw ukoll l-importazzjoni ta' oġġetti minn pajjiżi terzi lejn l-Unjoni permezz ta' punti ta' dħul bi protezzjoni aktar dgħajfa, meta d-disinn, il-manifattura u l-kummerċjalizzazzjoni ta' dawk l-oġġetti jiddependu fuq sigrieti kummerċjali misruqa jew akkwistati illegalment b'mod ieħor. B'mod ġenerali, dawn id-differenzi jgħolqu ħsara għall-funzjonament tajjeb tas-suq intern.

- (8) Huwa xieraq li jkun hemm provvedimenti għal regoli fil-livell tal-Unjoni biex issir l-approssimazzjoni sistemi tal-leġislazzjonijiet nazzjonali sabiex ikun żgurat livell suffiċjenti u konsistenti ta' rimedji ċivili fis-suq intern f'każ tal-ksib, l-użu jew l-iżvelar illegali ta' sigriet kummerċjali, **mingħajr preġudizzju għall-possibbiltà li l-Istati Membri jipprevedu protezzjoni aktar estensivi kontra l-ksib, l-użu jew l-iżvelar illegali ta' sigrieti kummerċjali sakemm is-salvagwardji li jiproteġu l-interessi ta' partijiet ohra jiġu rispettati.** Għal dan l-għan, huwa importanti li wieħed jistabbilixxi definizzjoni omogenea ta' sigriet kummerċjali mingħajr ma jirrestringi s-sugġett in kwistjoni għal protezzjoni kontra l-mizappropriazzjoni. Din id-definizzjoni għandha għalhekk tiġi mibnija b'tali mod li tkopri l-informazzjoni tan-negozju, informazzjoni u kompetenza teknoloġika fejn hemm kemm interess legittimu li tinzamm kunfidenzjalità kif ukoll aspettattiva legittima fil-preservazzjoni ta' tali kunfidenzjalità. Barra minn hekk, tali informazzjoni **jew** kompetenza għandu jkollha valur kummerċjali, kemm jekk attwali jew inkella potenzjali. Tali informazzjoni jew kompetenza għandha valur kummerċjali speċjalment fejn il-ksib, l-użu jew l-iżvelar mhux awtorizzat tagħha x'aktarx jagħmel hsara lill-interessi tal-persuna li legalment tikkontrollaha, billi jipperikola l-potenzjal xjentifiku u tekniku ta' din il-persuna, in-negozju jew l-interessi finanzjarji tagħha, il-pożizzjonijiet strateġiċi jew il-kapaċità tagħha li tikkompeti. Min-natura tagħha, din id-definizzjoni għandha teskludi informazzjoni trivjali u ma għandhiex testendi għall-għarfien u l-ħiliet miksuba mill-impjegati fil-kors normali tal-impjieg tagħhom u li huma magħrufa jew aċċessibbli faċilment għal persuni li ġeneralment jittrattaw dan it-tip ta' informazzjoni.

- (9) Huwa importanti wkoll li jiġu identifikati ċ-ċirkostanzi li taħthom il-protezzjoni legali hija ġġustifikata. Għal din ir-raġuni, huwa neċessarju li jiġu stabbiliti kondotta u prattiki li għandhom jitqiesu bħala ksib, użu jew żvelar illegali ta' sigriet kummerċjali. [...] ⁵

⁵ ...

- (10) Fl-interess tal-innovazzjoni u biex titrawwem il-kompetizzjoni, id-dispożizzjonijiet ta' din id-Direttiva ma għandhomx jgħolqu l-ebda dritt esklużiv fuq il-kompetenza jew l-informazzjoni protetta bħala sigriet kummerċjali. B'hekk, l-iskoperta indipendenti ta din l-istess kompetenza **jew** informazzjoni tibqa' possibbli. Id-dekompilazzjoni (reverse engineering) ta' prodott **akkwistat legalment** hija mezz legali kif tinkiseb l-informazzjoni hlief meta jkun miftiehem mod ieħor permezz ta' kuntratt. Il-libertà li wiehed jidhol f'arrangamenti kuntrattwali bħal dawn tista', madankollu, tkun limitata bil-liġi, bħal fil-każ tal-Artikolu 5(3) tad-Direttiva 2009/24/KE tal-Parlament Ewropew u tal-Kunsill⁶.

⁶ Id-Direttiva 2009/24/KE tal-Parlament Ewropew u tal-Kunsill tat-23 ta' April 2009 dwar il-protezzjoni legali ta' programmi tal-kompjuter, ĠU L 111, 5.5.2009, p. 16.

(10a) Barra minn hekk, il-ksib, l-użu jew l-iżvelar ta' sigrieti kummerċjali, kull meta imposti jew permessi mil-liġi, ma ghandhomx jitqiesu bhala illegali. B'riżultat ta' dan, il-ksib jew l-iżvelar ta' sigriet kummerċjali mill-awtoritajiet amministrattivi jew ġudizzjarji ghat-twettiq ta' dmirijiethom ghandu jkun legali. Barra minn hekk, l-iżvelar ta' informazzjoni relatata man-negozju mill-istituzzjonijiet u l-korpi tal-Unjoni jew l-awtoritajiet pubbliċi nazzjonali, li huma jzommu skont l-obbligi tar-Regolament (KE) Nru 1049/2001 tal-Parlament Ewropew u tal-Kunsill⁷ jew skont regoli ohra dwar l-aċċess pubbliku ghad-dokumenti jew dawk dwar l-obbligi ta' trasparenza tal-awtoritajiet pubbliċi nazzjonali, ma ghandux jitqies bhala żvelar illegali ta' sigriet kummerċjali. Il-ksib u l-iżvelar ta' sigrieti kummerċjali fil-kuntest tal-eżerċizzju tad-drittijiet tar-rappreżentanti tal-haddiema għall-informazzjoni, il-konsultazzjoni u l-partecipazzjoni f'konformità mal-liġi jew il-prattiki tal-Unjoni u dawk nazzjonali, u d-difiża kollettiva tal-interessi tal-haddiema u ta' min ihaddem, inkluża l-kodeterminazzjoni, huma wkoll esklużi mill-ambitu ta' ksib illegali, minghajr preġudizzju għal kwalunkwe dmir ta' kunfidenzjalità impost fuq min jirċievi l-informazzjoni hekk miksuba. Il-ksib jew l-iżvelar ta' sigriet kummerċjali fil-kuntest ta' awditi statutorji mwettqa f'konformità mal-liġi tal-Unjoni jew il-liġi nazzjonali lanqas ma ghandu jitqies bhala kondotta illegali.

⁷ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, tal-31.5.2001, p. 43)

(10b) Il-mezzi tal-informazzjoni spiss jippubblikaw data jew informazzjoni kkunsidrati minn parti ohra bhala sigriet kummerċjali iżda l-pubblikazzjoni tagħha tista' tkun ta' interess pubbliku. B'riżultat ta' dan, huwa importanti li l-miżuri u r-rimedji previsti m'għandhomx jirrestringu l-libertà tal-espressjoni u l-informazzjoni (li tinkludi l-libertà u l-pluralizmu tal-mezzi tal-informazzjoni kif rifless fl-Artikolu 11 tal-Karta tad-Drittijiet Fundamentali tal-Unjoni Ewropea) meta dan ikun leġittimu.

(10c) Din id-Direttiva m'għandhiex taffettwa d-dritt tal-imsieħba soċjali li jidhlu fi ftehimiet kollettivi, fejn previst skont il-liġi tax-xogħol, fir-rigward ta' dmirijiet li ma jiżvelawx sigriet kummerċjali jew li jillimitaw l-użu tiegħu u l-konsegwenzi għall-ksur ta' tali dmirijiet mill-parti soġġetta għalihom, dment li kwalunkwe tali ftehim kollettiv ma jkunx jirrestringi s-salvagwardji li jikkonċernaw l-eċċezzjonijiet f'din id-Direttiva meta applikazzjoni għall-miżuri, il-proċeduri u r-rimedji prevista f'din id-Direttiva għall-ksib, l-użu u l-iżvelar allegat ta' sigriet kummerċjali għandha tiġi miċhuda.

(11) F'konformità mal-prinċipju tal-proporzjonalità, il-miżuri u r-rimedji mahsuba biex jipproteġu s-sigriet kummerċjali għandhom ikunu mfassla sabiex jissodisfaw l-oġettiv tal-funzjonament tas-suq intern bla xkiel għar-riċerka u l-innovazzjoni mingħajr ma jipperikolaw l-għanijiet u l-prinċipji l-oħra ta' interess pubbliku. F'dan ir-rigward, il-miżuri u r-rimedji jiżguraw li l-awtoritajiet ġudizzjarji kompetenti jagħtu kont ta' fatturi bħall-valur ta' sigriet kummerċjali, is-serjetà tal-kondotta li tirriżulta fil-ksib, l-użu jew l-iżvelar illegali ta' sigriet kummerċjali kif ukoll l-impatt ta' kondotta bħal din. Għandu jiġi żgurat ukoll li l-awtoritajiet ġudizzjarji kompetenti jingħataw id-diskrezzjoni li jiżnu l-interessi tal-partijiet involuti fit-tilwima, kif ukoll l-interessi ta' partijiet terzi inkluż, fejn xieraq, il-konsumaturi.

- (12) Il-funzjonament bla xkiel tas-suq intern jiġi imminat jekk il-miżuri u r-rimedji previsti jintużaw biex ikunu segwiti għanijiet illeġittimi inkompatibbli mal-oġettivi ta' din id-Direttiva. Għalhekk, huwa importanti li l-awtoritajiet ġudizzjarji tagħhom jingħataw is-setgħa li jadottaw miżuri adegwati fir-rigward ta' imġiba abbużiva minn rikorrenti li jaġixxu b' mod abbużiv jew in mala fede u jipprezentaw b' mod evidenti applikazzjonijiet li jidhru li huma bla bażi, pereżempju, l-iskop li jiddewwem jew jiġi ristrett b' mod ingust l-aċċess tal-intimat għas-suq jew inkella jiġi intimidat jew immolestat l-intimat. Huwa importanti wkoll li l-miżuri u r-rimedji previsti m'għandhomx jirrestringu attività ta' kxif ta' qerq. Għalhekk il-protezzjoni tas-sigriet kummerċjali m'għandhiex tiġi estiża għal każijiet fejn l-iżvelar ta' sigriet kummerċjali jservi l-interess pubbliku safejn hu kkonċernat l-iżvelar tal-kondotta jew l-għemil hażin relevanti.
- (13) Fl-interess taċ-ċertezza legali u meta wieħed iqis li d-detenturi legittimi tas-sigriet kummerċjali huma mistennija jeżerċitaw id-dmir li joqgħodu attenti fir-rigward tal-preservazzjoni tal-kunfidenzjalità tas-sigriet kummerċjali siewja tagħhom u l-monitoraġġ tal-użu tagħhom, jidher xieraq li wieħed jirrestringi **talb sostantiv jew** il-possibbiltà li jinbdew azzjonijiet għall-protezzjoni tas-sigriet kummerċjali għal perijodu limitat.

- (14) Il-prospett li jtilfu l-kunfidenzjalità tas-sigriet kummerċjali matul proċeduri kontenzjużi spiss jiskoraġġixxi lid-detentur legittimu tas-sigriet kummerċjali milli jibda proċeduri sabiex jiddefendi s-sigriet kummerċjali, u dan jipperikola l-effikaċja tal-miżuri u r-rimedji previsti. Għal din ir-raġuni, huwa neċessarju li jiġu stabbiliti, soġġett għal salvagwardji xierqa li jiżguraw id-dritt għal proċess ġust, rekwiziti speċifiċi bil-għan li jipproteġu l-kunfidenzjalità tas-sigriet kummerċjali li jitressqu fil-kors ta' proċedimenti legali istitwiti għad-difiza tiegħu. Dawn għandhom jinkludu l-possibbiltà li jiġi ristrett il-grupp ta' persuni intitolati li jkollhom l-aċċess għal provi jew seduti, jew li jiġu ppubblikati biss elementi mhux kunfidenzjali ta' deċiżjonijiet ġudizzjarji. **Biex ikun żgurat li d-dritt tal-partijiet għal proċess ġust ma jixxekkilx, meta l-grupp ta' persuni intitolati li jkollhom aċċess għal evidenza jew smigh huwa ristrett, mill-inqas persuna waħda minn kull parti u l-avukat jew ir-rappreżentant rispettiv tagħha għandu jifforma parti minn dak il-grupp. Barra minn hekk, fil-każ li l-parti tkun persuna ġuridika, l-għadd ta' persuni fiżiċi ġewwa dak il-grupp għandhom ikunu tali li jiżguraw rappreżentazzjoni xierqa ta' dik il-persuna ġuridika.** Protezzjoni bħal din għandha tibqa' fis-seħh wara li jintemmu l-proċedimenti legali għat-tul ta' zmien li fih l-informazzjoni li tkun koperta mis-sigriet kummerċjali ma tkunx fl-isfera pubblika.

- (15) Il-ksib illegali ta' sigriet kummerċjali minn parti terza jista' jkollu effetti devastanti fuq id-detentur legittimu tiegħu minhabba li għadarba jiġi żvelat pubblikament ikun impossibbli għal dak id-detentur li jmur lura għas-sitwazzjoni ta' qabel it-telf tas-sigriet kummerċjali. Bħala riżultat, huwa essenzjali li jiġu previsti miżuri proviżorji rapidi, effettivi u aċċessibbli għat-terminazzjoni immedjata tal-ksib illegali, l-użu jew l-iżvelar ta' sigriet kummerċjali, inkluż meta tali sigriet kummerċjali jintuza għall-forniment ta' servizzi. Tali rimedju għandu jkun disponibbli mingħajr ma wiehed ikollu għalfejn jistenna deċiżjoni dwar is-sustanza tal-każ, b'rispett dovut għad-drittijiet tad-difiża u l-prinċipju ta' proporzjonalità filwaqt li jiġu kkunsidrati l-karatteristiċi tal-każ inkwistjoni. **F'ċerti każijiet, il-persuna li allegatament wettqet il-ksur tista' tkun permessa, soġġetta għall-ghoti ta' garanziji, li tkompli tuża sigriet kummerċjali jew tiżvelah, fejn ftit li xejn hemm riskju li dan ser jidhol fid-dominju pubbliku.** Garanziji ta' livell għoli biżżejjed biex ikopru l-ispejjeż u l-ħsara kkawżata lill-intimat permezz ta' talba mhux ġustifikata jistgħu jkunu meħtieġa wkoll, partikolarment fejn kull dewmien jista' jikkawża danni irreparabbli għad-detentur legittimu ta' sigriet kummerċjali.
- (16) Għall-istess raġuni, huwa importanti wkoll li jiġu previsti miżuri li jipprevjenu aktar użu jew żvelar illegali ta' sigriet kummerċjali, inkluż meta tali sigriet kummerċjali jintuza għall-forniment ta' servizzi. Sabiex il-miżuri projbittivi jkunu effettivi, it-tul ta' żmien tagħhom, meta ċ-ċirkostanzi jeħtieġu limitazzjoni ta' żmien, għandu jkun biżżejjed biex jelimina kwalunkwe vantaġġ kummerċjali li l-parti terza setgħet tikseb mill-ksib, l-użu jew l-iżvelar illegali ta' sigriet kummerċjali. Fi kwalunkwe każ, l-ebda miżura ta' dan it-tip ma għandha tkun infurzabbli jekk l-informazzjoni oriġinarjament koperta mis-sigriet kummerċjali hija fid-dominju pubbliku għal raġunijiet li ma jistgħux jiġu attribwiti lill-intimat.

- (17) Sigriet kummerċjali jista' jiġu użat illegalment għad-disinn, il-manifattura jew il-kummerċjalizzazzjoni ta' oġġetti, jew komponenti tagħhom, li jistgħu jinfirxu mas-suq intern kollu, u b'hekk jaffettwaw l-interessi kummerċjali tad-detentur tas-sigriet kummerċjali u l-funzjonament tas-suq intern. F'dawk il-każijiet u meta s-sigriet kummerċjali in kwistjoni għandu impatt sinifikanti fuq il-kwalità, il-valur jew il-prezz tal-oġġett riżultanti jew fuq it-tnaqqis tal-kost, l-iffaċilitar jew li it-tħaffif tal-manifattura tiegħu jew il-proċessi tal-kummerċjalizzazzjoni, huwa importanti li l-awtoritajiet ġudizzjarji jingħataw is-setgħa biex jordnaw miżuri effettivi u xierqa bil-ħsieb li jiżguraw li dawk il-prodotti ma jitqegħdux fis-suq jew jitnehhew minnu. Meta tittiehed f'kunsiderazzjoni in-natura globali tal-kummerċ, huwa wkoll meħtieġ li dawn il-miżuri jinkludu l-projbizzjoni tal-importazzjoni ta' dawk l-oġġetti fl-Unjoni jew il-ħażna tagħhom għall-ġoti jew it-tqegħid tagħhom fis-suq. Wara li ġie kkunsidrat il-prinċipju tal-proporzjonalità, il-miżuri korrettivi ma għandhom neċessarjament iwasslu għall-qerda tal-oġġetti meta għazliet vijabbli oħra huma preżenti, bħal li wiehed iċaħħad lill-oġġett mill-kwalità tal-infrazzjoni tiegħu jew id-dispożizzjoni tal-oġġetti 'il barra mis-suq, pereżempju, permezz ta' donazzjonijiet li minn organizzazzjonijiet tal-karità.

- (18) Persuna oriġinarjament setgħet akkwistat sigriet kummerċjali in bona fede iżda kien fi stadju aktar tard li saret konxja, inkluż permezz ta' avvizz ipprezentat mid-detentur oriġinali tas-sigriet kummerċjali, li l-għarfien tagħha tas-sigriet kummerċjali in kwistjoni kien derivat minn sorsi li użaw jew żvelaw sigriet kummerċjali rilevanti b'tali mod li tikser il-liġi. Sabiex jiġi evitat li f'dawn iċ-ċirkostanzi il-miżuri korrettivi jew ingunzjonijiet pprovduti jistgħu jikkawżaw dannu sproporzjonat lil dik il-persuna, l-Istati Membri għandhom jipprovdu għall-possibbiltà, f'każijiet xierqa, ta' kumpens fi flus mogħtija lill-parti danneġġjata bħala miżura alternattiva, sakemm tali kumpens ma jaqbiżx l-ammont ta' royalties jew miżati li kienu jkunu dovuti kieku dik il-persuna kisbet awtorizzazzjoni biex tuża s-sigriet kummerċjali in kwistjoni, għall-perjodu ta' zmien li matulu l-użu tas-sigriet kummerċjali seta' ġie evitat mid-detentur oriġinali tas-sigriet kummerċjali. Madankollu, fejn l-użu illegali ta' sigriet kummerċjali jikkostitwixxi infrazzjoni ta' liġi lil hinn minn dak previst f'din id-Direttiva jew li x'aktarx ikun ta' dannu għall-konsumaturi, tali użu illegali m'għandux ikun permess.

- (19) Sabiex jiġi evitat li persuna li konxjament, jew li kellha raġunijiet serji biex tkun taf, takkwista, tuża jew tiżvela illegalment sigriet kummerċjali tibbenefika minn kondotta ta' dan it-tip u biex jiġi żgurat li detentur ta' sigriet kummerċjali danneġġjat, sa fejn ikun possibbli, jitqiegħed f'pożizzjoni li fiha kien ikun li kieku l-kondotta ma sehhitx, huwa meħtieġ li jkun hemm provvediment għal kumpens adegwat tal-preġudizzju li sofra bħala riżultat ta' kondotta illegali. L-ammont ta' danni mogħtija lil detentur ta' sigriet kummerċjali danneġġjat għandu jqis il-fatturi pertinenti kollha, bħal telf ta' dħul imġarrab mid-detentur ta' sigriet kummerċjali jew qligħ ingust li jkun għamel il-kontraventur u, fejn xieraq, kwalunkwe preġudizzju morali ikkawżat lid-detentur ta' sigriet kummerċjali. Bħala alternattiva, pereżempju fejn, meta wieħed iqis in-natura intangibbli tas-sigrieti kummerċjali, jkun diffiċli li wieħed jiddetermina l-ammont tal-preġudizzju attwali li ġie soffert, l-ammont tad-danni jista' jgħodgħ minn elementi bħar-royalties jew il-mizati li kienu jkun dovuti kieku l-kontraventur kien talab l-awtorizzazzjoni biex juża s-sigriet kummerċjali in kwistjoni. L-għan huwa li ma tiġix introdotta obbligazzjoni biex tipprovi għall-ħsara punittiva imma biex tiżgura kumpens ibbażat fuq kriterji oġġettivi waqt li tikkunsidra l-ispejjeż li jkun bata d-detentur tas-sigriet kummerċjali, bħall-ispejjeż ta' identifikazzjoni u riċerka. **Din id-Direttiva m'għandhiex taffettwa l-prinċipji nazzjonali dwar ir-responsabbiltà għal ksur ta' dmirijiet uffiċjali.**
- (20) Sabiex ikun hemm deterrent supplimentari kontra l-kontraventuri futuri u biex ikun hemm kontribut għal kuxjenza tal-pubbliku ġenerali, huwa utli li wieħed jippubbliċizza deċiżjonijiet, inkluż, fejn xieraq, permezz ta' reklami prominenti, f'każijiet li jikkonċernaw l-akkwist, l-użu jew l-iżvelar illegali tas-sigrieti kummerċjali, sakemm din il-pubblikazzjoni ma tirriżultax fl-iżvelar tas-sigrieti kummerċjali u lanqas ma teffettwa b'mod sproporzjonat il-privatezza u r-reputazzjoni ta' persuni fiżiċi.

- (21) L-effettività tal-miżuri u rimedji disponibbli għad-detenturi tas-sigrieti kummerċjali jistgħu jkunu mminati f'każ ta' nuqqas ta' konformità mad-deċiżjonijiet relevanti adottati mill-awtoritajiet ġudizzjarji kompetenti. Għal din ir-raġuni, huwa neċessarju li jiġi żgurat li dawk l-awtoritajiet ikollhom is-setgħat xierqa ta' sanzjoni.
- (22) Sabiex tiġi ffaċilita l-applikazzjoni uniformi tal-miżuri għall-protezzjoni tas-sigrieti kummerċjali, huwa xieraq li jiġu pprovduti sistemi ta' kooperazzjoni u l-iskambju ta' informazzjoni bejn l-Istati Membri, fuq naħa waħda, u bejn l-Istati Membri u l-Kummissjoni fuq in-naħa l-oħra, b'mod partikolari bil-ħolqien ta' netwerk ta' korrispondenti maħtura mill-Istati Membri. Barra minn hekk, bil-għan li jiġi rieżaminat jekk dawn il-miżuri jissodisfawx l-għanijiet maħsuba għalihom, il-Kummissjoni, megħjuna, kif xieraq, mill-Osservatorju Ewropew dwar il-ksur tad-drittijiet tal-proprjetà intellettuali, għandha teżamina l-applikazzjoni ta' din id-Direttiva u l-effettività tal-miżuri nazzjonali meħuda.
- (23) Din id-Direttiva tirrispetta d-drittijiet fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea, b'mod partikolari d-dritt għar-rispett għall-ħajja privata u tal-familja, id-dritt għall-protezzjoni tad-data personali, il-libertà tal-espressjoni u l-informazzjoni, il-libertà tal-għażla tal-mestier u d-dritt għax-xogħol, il-libertà li wieħed ikollu negozju, id-dritt għal proprjetà, id-dritt għal amministrazzjoni tajba, aċċess għall-fajl u l-preservazzjoni tas-segretezza tan-negozju, id-dritt għal rimedju effettiv u għal proċess ġust u d-dritt għal difiża.

- (24) Huwa importanti li d-drittijiet għall-privatezza u l-protezzjoni tad-data personali ta' kwalunkwe persuna li d-data personali tagħha tista' tkun protetta bħala sigriet kummerċjali mid-detentur tas-sigriet kummerċjali jew ta' kwalunkwe persuna involuta f'litigazzjoni li tikkonċerna l-ksib, l-użu jew l-iżvelar illegali tas-sigrieti kummerċjali u li d-data personali tagħha hija pproċessata jġu rrispettati. Id-Direttiva 95/46/KE tal-Parlament Ewropew u tal-Kunsill⁸ tirregola l-ipproċessar tad-data personali li jsir fl-Istati Membri fil-kuntest ta' din id-Direttiva u taħt is-supervizzjoni tal-awtoritajiet kompetenti tal-Istati Membri, b'mod partikolari l-awtoritajiet indipendenti pubbliċi maħtura mill-Istati Membri. Għalhekk, din id-Direttiva ma għandhiex taffettwa d-drittijiet u l-obbligi stipulati fid-Direttiva 95/46/KE, b'mod partikolari d-drittijiet tad-data soġġetta għall-aċċess tad-data personali tiegħu jew tagħha li tkun qed tiġi pproċessata u biex tinkiseb rettifika, tħassir jew imblokk tad-data fejn din ma tkunx kompluta jew mhux preċiża u, fejn ikun xieraq, l-obbligu li tiġi pproċessata data sensittiva f'konformità mal-Artikolu 8(5) tad-Direttiva 95/46/KE.

⁸ Id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data (ĠU L 281, 23.11.1995, p. 31).

- (25) Peress li l-oġġettiv ta' din id-Direttiva, biex is-suq intern jiffunzjona mingħajr skossi permezz tal-istabbiliment ta' rimedju suffiċjenti u ta' livell komparabbli fis-suq intern kollu fil-każ ta' akkwist, użu jew żvelar illegali ta' sigriet kummerċjali, ma jistax jintlaħaq biżżejjed mill-Istati Membri u jista' għalhekk, minhabba l-iskala u l-effetti tagħha, jinkiseb aħjar fil-livell tal-Unjoni, l-Unjoni tista' tadotta miżuri, b'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità msemmi f'dak l-istess Artikolu, din id-Direttiva ma tmurx aktar milli neċessarju biex jintlaħaq l-oġġettiv.
- (26) Din id-Direttiva m'għandux ikollha l-mira li tistabbilixxi regoli armonizzati għall-koperazzjoni ġudizzjarja, ġurisdizzjoni, rikonossiment u infurzar ta' sentenzi f'materji ċivili u kummerċjali, jew li tittratta mal-liġi applikabbli. Strumenti oħra tal-Unjoni li jirregolaw affarijiet bħal dawn f'termini generali, fil-prinċipju, għandhom jibqgħu ugwalmment applikabbli għall-qasam kopert minn din id-Direttiva.
- (27) Din id-Direttiva m'għandhiex taffettwa l-applikazzjoni tar-regoli dwar il-liġi tal-kompetizzjoni, b'mod partikolari l-Artikoli 101 u 102 tat-Trattat dwar il-Funzjonament tal-Unjoni Ewropea. Il-miżuri stipulati f'din id-Direttiva m'għandhomx ikunu użati biex jirrestringu l-kompetizzjoni mingħajr bżonn f'manjiera li jmur kontra dak it-Trattat.

(28) Il-Kontrollur Ewropew għall-Protezzjoni tad-Data ġie kkonsultat f'konformità mal-Artikolu 28(2) tar-Regolament (KE) Nru 45/2001⁹ u ta opinjoni fit-12 ta' Marzu 2014¹⁰.

⁹ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwi fir-rigward tal-ipproċessar tad-data personali mill-istituzzjonijiet u l-korpi Komunitarji u dwar il-moviment hieles ta' tali data (ĠU L 8, 12.1.2001, p.1)

¹⁰ ĠU C ...

- (28) Il-miżuri adottati sabiex iħarsu l-akkwist, l-iżvelar u l-użu illegali tas-sigrieti kummerċjali ma għandhomx jaffettwaw l-applikazzjoni ta' kwalunkwe liġi oħra rilevanti f'oqsma oħra inklużi d-drittijiet tal-proprjetà intellettuali, il-privatezza, l-aċċess għad-dokumenti, u liġi ta' kuntratt. Madankollu, fejn l-ambitu tal-applikazzjoni tad-Direttiva 2004/48/KE tal-Parlament Ewropew u tal-Kunsill¹¹ u l-ambitu ta' din id-Direttiva jidhlu f'xulxin, din id-Direttiva tiegħu preċedenza bħala lex specialis.

ADOTTAW DIN ID-DIRETTIVA:

Kapitolu I

Suġġett u kamp ta' applikazzjoni

Artikolu 1

Suġġett u kamp ta' applikazzjoni

Din id-Direttiva tistipula regoli dwar il-protezzjoni kontra l-ksib, l-użu u l-iżvelar illegali tas-sigrieti kummerċjali.

L-Istati Membri jistgħu jipprevedu, f'konformità mad-dispożizzjonijiet tat-Trattat, protezzjoni aktar estensiva kontra l-ksib, l-użu jew l-iżvelar illegali ta' sigrieti kummerċjali minn dik rekwiżita f'din id-Direttiva, sakemm tkun żgurata l-konformità mal-Artikoli 4, 5, **l-Artikolu 6(1)**, **l-Artikolu 7**, **it-tieni paragrafu tal-Artikolu 8(1)**, **l-Artikoli 8(3), 8(4), 9(2)**, **l-Artikoli 10, 12** u **l-Artikoli 14(3)**.

¹¹ Id-Direttiva tal-Parlament Ewropew u tal-Kunsill 2004/48/KE tad-29 ta' April 2004 dwar l-infurzar tad-drittijiet tal-proprjetà intellettuali (ĠU L157, 30.4.2004, p.45).

Artikolu 2
Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (1) 'sigriet kummerċjali' jfisser informazzjoni li tissodisfa r-rekwiżiti kollha li ġejjin:
 - (a) hu sigriet fis-sens li mhux, b'hal korp jew fil-konfigurazzjoni preċiża u l-assemblaġġ tal-komponenti tiegħu, magħruf generalment jew aċċessibbli b'mod faċli lill-persuni li generalment jittrattaw din it-tip ta' informazzjoni;
 - (b) għandu valur kummerċjali minhabba li hu sigriet;
 - (c) kien soġġett għal passi raġonevoli taht iċ-ċirkostanzi, mill-persuna li għandha l-kontroll legali ta' l-informazzjoni, biex jinżamm sigriet;
- (2) 'detentur tas-sigriet kummerċjali' jfisser kwalunkwe persuna fiżika jew ġuridika li legalment tikkontrolla sigriet kummerċjali;
- (3) 'kontraventur' tfisser kwalunkwe persuna fiżika jew ġuridika li tkun akkwistat, użat jew żvelat illegalment sigrieti kummerċjali;
- (4) 'oġġetti kontraventorji' tfisser oġġetti li d-disinn, il-kwalità, il-funzjonament, il-proċess ta' fabbrikazzjoni jew kummerċjalizzazzjoni tagħhom b'mod sinifikanti jibbenefikaw minn sigrieti kummerċjali akkwistati, użati jew żvelati illegalment.

Kapitolu II

Il-ksib, l-użu u l-iżvelar illegali ta' sigrieti kummerċjali

Artikolu 3

Il-ksib, l-użu u l-iżvelar illegali, ta' sigrieti kummerċjali

1. L-Istati Membri għandhom jiżguraw li d-detenturi tas-sigrieti kummerċjali huma intitolati japplikaw għall-miżuri, il-proċeduri u r-rimedji stipulati f'din id-Direttiva biex jipprevjenu, jew jiksbu rimedju għall-akkwist, l-użu jew l-iżvelar illegali, tas-sigriet kummerċjali **tagħhom**.
2. Il-ksib ta' sigriet kummerċjali mingħajr il-kunsens tad-detentur tas-sigriet kummerċjali għandu jkun meqjus bħala illegali kull meta jitwettagħ permezz ta':
 - (a) aċċess mhux awtorizzat għal, l-ikkupjar jew l-appropriazzjoni ta' kwalunkwe dokument, oġġett, materjal, sustanza jew fajl elettroniku, legalment taħt il-kontroll tad-detentur tas-sigriet kummerċjali, li fihom sigrieti kummerċjali jew li minnhom wieħed jista' jiddeduċi sigrieti kummerċjali;
 - (b) imħassar
 - (c) imħassar;
 - (d) imħassar;
 - (e) imħassar;

- (f) kwalunkwe mgiba oħra li, taħt iċ-ċirkostanzi, hija kkunsidrata kuntrarja għall-prattika kummerċjali onesta.
3. L-użu jew l-iżvelar ta' sigriet kummerċjali għandu jitqies bħala illegittimu kull meta jitwettaq, mingħajr il-kunsens tad-detentur tas-sigriet kummerċjali minn persuna li nstabet li tissodisfa waħda mill-kondizzjonijiet li ġejjin:
- (a) **kisbet** is-sigriet kummerċjali illegalment;
- (b) **tkun** qed tikser ftehim ta' kunfidenzjalità jew kwalunkwe dover ieħor biex ma tiżvelax is-sigriet kummerċjali;
- (c) **tkun** qed tikser kuntratt jew kull dover ieħor li jillimita l-użu tas-sigriet kummerċjali.
4. Il-ksib, l-użu jew l-iżvelar ta' sigriet kummerċjali għandhom ukoll ikunu meqjusa bħala illegali kull meta persuna, waqt il-ksib, l-użu jew l-iżvelar, kienet taf jew fiċ-ċirkostanzi kellha tkun taf li sigriet kummerċjali inkiseb **direttament jew indirettament** minn persuna oħra li kienet qed tuża jew tiżvela sigriet kummerċjali b'mod illegali fis-sens tal-paragrafu 3.
5. Il-produzzjoni, l-offerta jew it-tqegħid fis-suq ta' oġġetti kontravventorji, jew l-importazzjoni, l-esportazzjoni jew il-ħażna tal-oġġetti kontravventorji għal daww il-finijiet, għandhom ukoll ikunu kkunsidrati bħala użu illegali ta' sigriet kummerċjali meta persuna li twettaq attivitajiet bħal dawn kienet taf, jew kellha, taħt iċ-ċirkostanzi, tkun taf li s-sigriet kummerċjali ntuża illegalment skont it-tifsira tal-paragrafu 3.

Artikolu 4

Il-ksib, l-użu u l-iżvelar legali ta' sigrieti kummerċjali u eċċezzjonijiet

1. Il-ksib ta' sigrieti kummerċjali għandu jiġi meqjus bħala legali meta jinkiseb permezz ta' wieħed mill-metodi li ġejjin:
 - (a) skoperta jew kreazzjoni indipendenti;
 - (b) osservazzjoni, studju, żarmar jew test ta' prodott jew oġġett li jkun sar disponibbli għall-pubbliku jew li huwa legalment fil-pussess tal-akkwired tal-informazzjoni li huwa liberu minn kwalunkwe dmir **validu** biex jiġi limitat il-ksib tas-sigriet kummerċjali;
 - (c) kwalunkwe prattika oħra li, fiċ-ċirkostanzi, hija konformi ma' prattiċi kummerċjali onesti.
- 1a. Il-ksib, l-użu u l-iżvelar ta' sigrieti kummerċjali għandhom jitqiesu bħala legali sal-punt li tali ksib, użu jew żvelar huma meħtieġa jew permessi mid-dritt tal-Unjoni jew dik nazzjonali.
2. L-Istati Membri għandhom jiżguraw li l-applikazzjoni għall-miżuri, l-proċeduri u r-rimedji stipulati f'din id-Direttiva **jiġu** miċhuda meta l-allegat ksib, użu jew żvelar ta' sigriet kummerċjali twettaq fi kwalunkwe wieħed mill-każijiet li ġejjin:
 - (a) biex isir użu legittimu mid-dritt tal-libertà tal-espressjoni u l-informazzjoni;

- (b) għall-iskop tinkixef il-kondotta ħażina, għemil ħażin jew attività illegali, sakemm l-allegat ksib, użu jew żvelar ta' sigriet kummerċjali kien meħtieġ għal dik ir-rivelazzjoni u li l-intimat aġixxa fl-interess pubbliku;
- (c) is-sigriet kummerċjali gie żvelat mill-ħaddiema lir-rappreżentanti tagħhom bħala parti minn eżerċizzju legittimu tal-funzjonijiet rappreżentattivi tagħhom, **sakemm tali żvelar kien neċessarju għal dak l-eżerċizzju**;
- (d) imħassar;
- (e) għall-fini tal-protezzjoni ta' interess legittimu rikonoxxut mid-dritt tal-Unjoni jew dik nazzjonali.

Kapitolu III

Miżuri, proċeduri u rimedji

TAQSIMA 1

DISPOŻIZZJONIJIET ĠENERALI

Artikolu 5

Obbligu ġenerali

1. L-Istati Membri għandhom jipprovdu għall-miżuri, il-proċeduri u r-rimedji meħtieġa sabiex tiġi żgurata d-disponibbiltà ta' rimedju ċivili kontra l-ksib l-użu u l-iżvelar illegali, tas-sigrieti kummerċjali.

2. Dawk Il-miżuri, il-proċeduri u r-rimedji **msemmija fil-paragrafu 1** għandhom:
- (a) ikunu ġusti u ekwi;
 - (b) ma jkunux ikkumplikati jew għaljin bla bżonn, jew jinvolvu skadenzi mhux raġonevoli jew dewmien mhux ġustifikat;
 - (c) ikunu effettivi u dissważivi.

Artikolu 6

Proporzjonalità u l-abbuż ta' litigazzjoni

1. **Il**-miżuri, il-proċeduri u r-rimedji previsti f'konformità ma' din id-Direttiva **għandhom** jiġu applikati b'mod li:
- (a) huwa proporzjonat;
 - (b) jevita l-ħolqien ta' xkiel għall-kummerċ leġittimu fis-suq intern, **u**
 - (c) jipprovdi salvagwardji kontra l-abbuż.

2. L-Istati Membri għandhom jiżguraw li l-awtoritajiet ġudizzjarji kompetenti jistgħu, fuq talba mill-intimat, japplikaw miżuri xierqa kif previst fil-liġi nazzjonali, fejn talba dwar il-ksib, l-użu jew l-iżvelar illegali ta' sigriet kummerċjali tkun b'mod evidenti bla bazi u l-applikant jinstab li jkun beda l-proċeduri legali b'mod abbużiv jew in mala fede. Dawn il-miżuri jistgħu, kif ikun xieraq, jinkludu **li jingħata kumpens għall-ksara lill-intimat**, li jiġu imposti sanzjonijiet fuq l-applikant jew jiġi **ordnat** it-tixrid tal-informazzjoni dwar id-deċiżjoni mehuda f'konformità mal-Artikolu 14.

L-Istati Membri jistgħu jipprevedu li dawn il-miżuri jiġu trattati f'proċedimenti separati.

Artikolu 7

Perijodu ta' limitazzjoni

L-Istati Membri għandhom jistabbilixxu r-regoli applikabbli għall-perijodi ta' limitazzjoni għal **talbiet sostantivi jew** għat-tressiq ta' azzjonijiet biex jiġu applikati l-miżuri, il-proċeduri u r-rimedji previsti f'din id-Direttiva. Dawk ir-regoli għandhom jiddeterminaw meta jibda l-perijodu ta' limitazzjoni, it-tul ta' żmien tal-perijodu ta' **limitazzjoni** u ċ-ċirkostanzi li taħthom il-perijodu ta' **limitazzjoni** huwa interrott jew sospiż. It-tul ta' żmien tal-perijodu ta' **limitazzjoni** m'għandux jaqbez **is-sitt** il-ħames snin.

Artikolu 8

Preservazzjoni tal-kunfidenzjalità tas-sigrieti kummerċjali matul il-kors tal-proċedimenti legali

1. L-Istati Membri għandhom jiżguraw li l-partijiet, ir-rappreżentanti tagħhom, l-uffiċjali tal-qorti, xhieda, esperti u kull persuna oħra li tkun qed tipparteċipa fi proċeduri legali dwar il-ksib, l-użu jew l-iżvelar illegali, ta' sigriet kummerċjali, jew min għandu aċċess għal dokumenti li jiffurmaw parti minn dawk il-proċedimenti legali, m'għandux jithalla juża jew jiżvela kwalunkwe sigriet kummerċjali jew allegat sigriet kummerċjali li l-awtoritajiet ġudizzjarji kompetenti jkunu, b'rispons għal **applikazzjoni raġunata kif dovuta mill-** b'rikjesta ġustifikataparti interessata, identifikaw bħala kunfidenzjali u li jkunu saru konxji minnha bħala riżultat ta' tali parteċipazzjoni jew aċċess.

L-obbligu msemmi fl-ewwel subparagrafu għandu jibqa' fis-seħh wara li jintemmu l-proċedimenti legali. Madankollu, **tali obbligu** ma għandux jibqa' jeżisti fi kwalunkwe waħda miċ-ċirkostanzi li ġejjin:

- (a) fejn, l-allegat sigriet kummerċjali jinsab li ma jissodisfax ir-rekwiżiti **stabbiliti** fil-punt (1) tal-Artikolu 2 permezz ta' deċiżjoni finali;
- (b) fejn maż-żmien, l-informazzjoni in kwistjoni ssir ġeneralment magħrufa fost jew faċilment aċċessibbli għall-persuni li ġeneralment jitrattaw dik it-tip ta' informazzjoni.

2. L-Istati Membri għandhom jiżguraw ukoll li l-awtoritajiet ġudizzjarji kompetenti jistgħu, fuq applikazzjoni debitament raġonata minn parti, jieħdu miżuri speċifiċi meħtieġa biex jippreservaw il-kunfidenzjalità ta' kwalunkwe sigriet kummerċjali jew allegat sigriet kummerċjali użat jew imsemmi matul il-proċedimenti legali li jirrigwardaw il-ksib, l-użu jew l-iżvelar illegali, ta' sigriet kummerċjali. L-Istati Membri jistgħu jippermettu wkoll li l-awtoritajiet ġudizzjarji kompetenti jieħdu tali miżuri fuq inizzjattiva tagħhom stess.

Il-miżuri msemmija fl-ewwel subparagrafu għandhom mill-inqas jinkludu l-possibbiltà:

- (a) li jiġi ristrett l-aċċess għal kwalunkwe dokument li jkun fih sigrieti kummerċjali **jew allegati sigrieti kummerċjali** pprezentati mill-partijiet jew partijiet terzi, b'mod shiħ jew parzjalment, għal numru limitat ta' persuni, sakemm tal-anqas persuna waħda minn kull parti, **l-avukat jew ir-rappreżentant rispettiv tagħha għall-proċedimenti u l-uffiċjali tal-qorti jingħataw** aċċess shiħ għal tali dokument;
- (b) li jiġi ristrett l-aċċess għal kwalunkwe smiġħ, meta s-sigrieti kummerċjali **jew allegati sigrieti kummerċjali** jistgħu jiġu żvelati, u r-reġistrazzjonijiet jew traskrizzjoni korrispondenti tagħhom, lil numru limitat ta' persuni sakemm tal-anqas persuna waħda minn kull parti, **l-avukat jew ir-rappreżentant rispettiv tagħha għall-proċedimenti u l-uffiċjali tal-qorti jingħataw** aċċess shiħ għal tali smiġħ, reġistrazzjonijiet jew traskrizzjoni;
- (c) li jagħmlu disponibbli lill-partijiet terzi verżjoni mhux kunfidenzjali ta' kull deċiżjoni ġudizzjarja, li minnhom ikunu tnehhew is-siltiet li jinkludu s-sigrieti kummerċjali.

3. Meta jiddeċiedu dwar l-għoti jew iċ-ċaħda tal-applikazzjoni msemmija fil-paragrafu 2 u jivvalutaw il-proporzjonalità tagħha, l-awtoritajiet ġudizzjarji kompetenti għandhom iqisu l-htieġa li jiġu żgurati d-drittijiet għal rimedju effettiv u għal proċess ġust, l-interessi legittimi tal-partijiet u, fejn xieraq ta' partijiet terzi, u kwalunkwe ħsara potenzjali għal waħda mill-Partijiet, u fejn xieraq partijiet terzi, li jirrizultaw mill-għoti jew ir-rifjut ta' tali applikazzjoni.
4. Kwalunkwe pproċessar ta' data personali skont il-paragrafi 1, 2 u 3 għandu jitwettaq f'konformità mad-Direttiva 95/46/KE.

TAQSIMA 2

MIŻURI PROVIŻORJI U PREKAWZJONARJI

Artikolu 9

Miżuri proviżorji u prekawzjonarji

1. L-Istati Membri għandhom jiżguraw li l-awtoritajiet ġudizzjarji kompetenti jistgħu, fuq it-talba tad-detentur tas-sigriet kummerċjali, jordnaw kwalunkwe mill-miżuri proviżorji u prekawzjonarji li ġejjin kontra l-allegat kontraventur:
 - (a) il-waqfien, jew, skont il-każ, il-projbizzjoni tal-użu jew l-iżvelar tas-sigriet kummerċjali fuq bażi proviżorja;
 - (b) il-projbizzjoni tal-produzzjoni, l-offerta, jew it-tqeghid fis-suq jew l-użu ta' oġġetti kontraventorji, jew l-importazzjoni, l-esportazzjoni jew il-ħażna ta' oġġetti kontraventorji għal dawk l-iskopijiet;

(c) il-konfiska jew iċ-ċessjoni ta' oġġetti suspettati bħala kontraventorji, inklużi oġġetti importati, sabiex jiġu evitati d-dhul u ċ-ċirkulazzjoni tagħhom fis-suq.

2. L-Istati Membri għandhom jiżguraw li l-awtoritajiet ġudizzjarji jistgħu, bħala alternattiva għall-miżuri msemmija fil-paragrafu 1, jagħmlu l-kontinwazzjoni tal-allegat pussess użu jew żvelar illegali ta' sigriet kummerċjali soġġett għall-preżentazzjoni ta' garanziji maħsuba biex jiżguraw il-kumpens tad-detentur tas-sigriet kummerċjali.

Artikolu 10

Kondizzjonijiet ta' applikazzjoni u salvagwardja

1. L-Istati Membri għandhom jiżguraw li l-awtoritajiet ġudizzjarji kompetenti għandhom, fir-rigward tal-miżuri msemmija fl-Artikolu 9, l-awtorità li jitolbu lill-applikant jipprovdi evidenza li tista' titqies raġonevolment disponibbli sabiex jissodisfaw ruħhom b'livell suffiċjenti ta' ċertezza li sigriet kummerċjali jeżisti, li l-applikant huwa d-detentur tas-sigriet kummerċjali u li s-sigriet kummerċjali nkiseb illegalment, li sigriet kummerċjali qed jiġi użat u żvelat illegalment, jew li l-ksib, l-użu jew l-iżvelar illegali ta' sigriet kummerċjali huwa imminenti.

2. L-Istati Membri għandhom jiżguraw li, meta jiddeċiedu li jagħtu jew jiċhdu l-applikazzjoni u jivvalutaw l-proporzjonalità tagħha, l-awtoritajiet ġudizzjarji kompetenti għandhom ikunu meħtieġa li jqisu ċ-ċirkostanzi speċifiċi tal-każ. Din il-valutazzjoni għandha tinkludi, fejn xieraq, il-valur tas-sigriet kummerċjali, il-miżuri meħuda biex jiġi protett is-sigriet kummerċjali jew fatturi speċifiċi oħra tas-sigriet kummerċjali, kif ukoll l-imġiba tal-intimat biex jikseb, juża jew jiżvela s-sigriet kummerċjali, l-impatt tal-użu jew l-iżvelar illegali tas-sigriet kummerċjali, l-interessi leġittimi tal-partijiet u l-impatt li l-ġoti jew rifjut tal-miżuri jista' jkollu fuq il-partijiet, l-interessi leġittimi tal-partijiet terzi, l-interess pubbliku u s-salvagwardja tad-drittijiet fundamentali.
3. L-Istati Membri għandhom jiżguraw li miżuri proviżorji msemmija fl-Artikolu 9 huma revokati jew inkella jieqfu milli jidhru fis-seħh, fuq talba tal-intimat, jekk:
 - (a) l-applikant ma jibdiex proċedimenti li jwasslu għal deċiżjoni dwar il-meriti tal-każ quddiem l-awtorità ġudizzjarja kompetenti, f'perjodu raġonevoli ta' żmien determinat mill-awtorità ġudizzjarja li tordna l-miżuri meta liġi ta' Stat Membru tippermetti dan jew, fin-nuqqas ta' tali determinazzjoni, fi żmien mhux aktar minn 20 ġurnata tax-xogħol jew 31 jum kalendarju, liema minnhom ikun l-itwal;
 - (b) sadanittant, it-tagħrif inkwistjoni m'għadux jissodisfa r-rekwiżiti tal-punt (1) tal-Artikolu 2, għal raġunijiet li ma jistgħux jiġu attribwiti lill-intimat.

4. L-Istati Membri għandhom jiżguraw li l-awtoritajiet ġudizzjarji kompetenti jistgħu jagħmlu l-miżuri proviżorji msemmija fl-Artikolu 9 soġġetti għal preżentazzjoni mill-applikant ta' sigurtà adegwata jew assigurazzjoni ekwivalenti intiża biex tassigura il-kumpens mingħajr preġudizzju soffert mill-intimat jew kwalunkwe persuna oħra milquta mill-miżuri.
5. Fejn il-miżuri interim huma revokati fuq il-bażi tal-punt (a) tal-paragrafu 3, fejn dawn jiskadu minhabba kwalunkwe att jew omissjoni mill-applikant, jew fejn sussegwentement jinstab li ma kien hemm l-ebda akkwist, żvelar jew użu illegali ta' sigriet kummerċjali jew theddid ta' kondotta bħal din, l-awtoritajiet ġudizzjarji kompetenti għandu jkollhom l-awtorità sabiex jordnaw lill-applikant, fuq talba tal-intimat jew ta' parti terza danneggjata, biex jipprovdi lil-intimat, jew il-parti terza danneggjata, b'kumpens xieraq għal kwalunkwe dannu kkawżat minn dawk il-miżuri.

L-Istati Membri jistgħu jipprevedu li dawn il-miżuri jiġu trattati fi proċedimenti separati.

TAQSIMA 3

MIŻURI LI JIRRIŻULTAW MINN DEĊIŻJONI DWAR IL-MERTI TAL-KAŻ

Artikolu 11

Inġunzjonijiet u miżuri korrettivi

1. L-Istati Membri għandhom jiżguraw li, fejn tittiehed deċiżjoni ġudizzjarja li ssib ksib, użu jew żvelar illegali ta' sigriet kummerċjali, l-awtoritajiet ġudizzjarji kompetenti jistgħu, fuq talba tal-applikant jordnaw kontra l-kontraventur:
 - (a) il-waqfien, jew, skont il-każ, il-projbizzjoni tal-użu jew l-iżvelar ta' sigriet kummerċjali;

- (b) il-projbizzjoni tal-produzzjoni, l-offerta, jew it-tqeghid fis-suq jew l-użu ta' oġġetti kontraventorji, jew l-importazzjoni, l-esportazzjoni jew il-ħażna ta' oġġetti kontraventorji għal dawk l-iskopijiet;
- (c) l-adozzjoni tal-miżuri korrettorji xierqa fir-rigward tal-oġġetti kontraventorji.

2. Il-miżuri korrettivi msemmija fil-punt (c) tal-paragrafu 1 għandhom jinkludu

- (a) imħassar
- (b) is-sejha lura tal-oġġetti kontraventorji mis-suq;
- (c) li l-prodotti kontraventorji titneħħielhom il-kwalità kontraventorja tagħhom;
- (d) il-qerda tal-oġġetti kontraventorji jew, fejn xieraq, l-irtirar tagħhom mis-suq, sakemm din l-azzjoni ma ddgħajjifx il-protezzjoni tas-sigriet kummerċjali in kwistjoni;
- (e) il-qerda totali jew parzjali ta' kull dokument, oġġett, materjal, sustanza jew fajl elettroniku li fihom jew li jimplimentaw is-sigriet kummerċjali jew, skont il-każ, l-għoti ufficjali lill-applikant tad-dokumenti, l-oġġetti, il-materjali, is-sustanzi u l-fajls elettronici kollha jew parti minnhom.

3. L-Istati Membri **jistgħu jipprevedu** li, meta jordnaw l-irtirar tal-prodotti kontravventorji mis-suq, l-awtoritajiet ġudizzjarji jistgħu jordnaw, fuq it-talba tad-detentur tas-sigriet kummerċjali, li l-prodotti jiġu kkonsenjati lid-detentur jew lil organizzazzjonijiet tal-karità.
4. L-awtoritajiet ġudizzjarji għandhom jordnaw li l-miżuri msemmija fil-punt (c) tal-paragrafu 1 jitwettqu bl-ispejjeż għal min ikun kiser id-drittijiet, sakemm ma jkunx hemm raġunijiet partikolari sabiex ma jsirx dan. Dawn il-miżuri għandhom ikunu mingħajr preġudizzju għal kwalunkwe danni li jistgħu jiġġarbu mid-detentur tas-sigriet kummerċjali minhabba l-ksib, l-użu jew l-iżvelar illegali tas-sigriet kummerċjali.

Artikolu 12

Kondizzjonijiet tal-applikazzjoni, salvagwardji u miżuri alternattivi

1. L-Istati Membri għandhom jiżguraw li, meta jikkunsidraw talba għal l-adozzjoni tal-mandati ta' inibizzjoni u miżuri korrettivi previsti fl-Artikolu 11 u l-valutazzjoni tal-proporzjonalità tagħhom, l-awtoritajiet ġudizzjarji kompetenti għandhom ikunu meħtieġa li jqisu ċ-ċirkostanzi speċifiċi tal-każ. Din il-valutazzjoni għandha tinkludi, fejn xieraq, il-valur tas-sigriet kummerċjali, il-miżuri meħuda biex jiġi protett is-sigriet kummerċjali jew fatturi speċifiċi oħra tas-sigriet kummerċjali, kif ukoll l-imġiba tal-intimat biex jikseb, juża jew jiżvela s-sigriet kummerċjali, l-impatt tal-użu jew l-iżvelar illegali ta' sigriet kummerċjali, l-interessi legittimi tal-partijiet u l-impatt li l-ġoti jew rifjut tal-miżuri jista' jkollu fuq il-partijiet, l-interessi legittimi tal-partijiet terzi, l-interess pubbliku u s-salvagwardja tad-drittijiet fundamentali.

Meta l-awtoritajiet ġudizzjarji kompetenti jillimitaw id-dewmien tal-miżura msemmija fil-punti (a) u (b) tal-Artikolu 11(1), dan iż-żmien għandu jkun biżżejjed biex jelimina kwalunkwe vantaġġ kummerċjali jew ekonomiku li l-kontraventur seta' jikseb mill-ksib, l-użu jew l-iżvelar illegali tas-sigriet kummerċjali.

2. L-Istati Membri għandhom jiżguraw li l-miżuri msemmija fil-punti (a) u (b) tal-Artikolu 11(1) huma revokati jew inkella jieqfu milli jidhlu fis-seħħ, fuq talba tal-intimat jekk sadanittant l-informazzjoni in kwistjoni ma tibqax tissodisfa l-kundizzjonijiet tal-punt (1) tal-Artikolu 2 għal raġunijiet li ma jistgħux jiġu attribwiti lill-intimat.
3. L-Istati Membri għandhom jipprovdu li, fuq talba tal-persuna responsabbli li tkunu soġġetta għall-miżuri previsti fl-Artikolu 11, l-awtorità ġudizzjarja kompetenti tista' tordna kumpens fi flus li għandu jithallas lill-parti danneġġata minflok ma jiġu applikati dawk il-miżuri jekk jiġu ssodisfati l-kundizzjonijiet kollha li ġejjin:
 - (a) il-persuna kkonċernata fil-mument tal-użu jew l-iżvelar **ma kinux jafu jew**la kienet taf u lanqas kellha raġuni, taht iċ-ċirkostanzi, biex tkun taf li s-sigriet kummerċjali kien miksub minn persuna oħra li kienet qed tuża jew tiżvela sigriet kummerċjali b'mod illegali;
 - (b) l-eżekuzzjoni tal-miżuri inkwistjoni tikkawża lill-persuna dannu sproporzjonat;
 - (c) kumpens pekunjarju lill-parti danneġġata tidher li hi raġonevolment sodisfaċenti.

Meta jkun għe ordnat kumpens pekunjarju minflok l-ordni msemmija fil-punti (a) u (b) tal-Artikolu 11 (1), tali kumpens pekunjarju ma għandux jaqbeż l-ammont ta' royalties jew mizati li kienu jkunu dovuti, li kieku dik il-persuna kienet talbet awtorizzazzjoni biex tuża s-sigriet kummerċjali in kwistjoni, għall-perjodu ta' żmien li matulu l-użu tas-sigriet kummerċjali seta' għe projbit.

Artikolu 13

Danni

1. L-Istati Membri għandhom jiżguraw li l-awtoritajiet għidizzjarji kompetenti, fuq applikazzjoni tal-parti danneggjata, jordnaw lill-kontraventur li kien jaf jew li messu kien jaf li hu jew hi kien/et qed j/tagħmel il-ksib, l-użu jew l-iżvelar illegali ta' sigriet kummerċjali, li jhallsu lid-detentur tas-sigriet kummerċjali id-danni xierqa għall-ħsara attwali mgarrba b'riżultat tal-kontravvenzjoni.

F'konformità mal-liġi u l-prassi nazzjonali tagħhom, l-Istati Membri jistgħu **jillimitaw tadotta** regoli li jirrestringu ir-responsabbiltà għad-danni ta' impjegati lejn min iħaddimhom għall-ksib, l-użu jew l-iżvelar illegali ta' sigriet kummerċjali ta' min iħaddem meta jaġixxu mingħajr intenzjoni.

2. Meta jiġu stabbiliti d-danni f'konformità mal-paragrafu 1, l-awtoritajiet ġudizzjarji kompetenti jikkunsidraw il-fatturi xierqa kollha, bħall-konsegwenzi negattivi ekonomiċi, li jinkludu qliegħ mitluf, li l-parti li sarulha d-danni, xi profitti ingusti li saru mill-kontraventur u, f'każijiet xierqa, elementi barra fatturi ekonomiċi, bħall-preġudizzju morali ikkawżat lid-detentur tas-sigriet kummerċjali bil-ksib, l-użu jew l-iżvelar illegali tas-sigriet kummerċjali.

Madankollu, l-awtoritajiet ġudizzjarji kompetenti jistgħu ukoll, skont il-każ jifissaw id-danni bħala somma li tithallas f'daqqa fuq il-bażi ta' elementi bħal minimu tal-ammont tar-royalties jew tat-tariffi li kieku kienu jkunu dovuti jekk il-persuna li għamlet il-ksur talbet awtorizzazzjoni sabiex tuża s-sigriet kummerċjali in kwistjoni.

Artikolu 14

Pubblikazzjoni tad-deċiżjonijiet ġudizzjarji

1. L-Istati Membri għandhom jassiguraw li, fil-proċedimenti legali istitwiti għall-ksib, użu jew iżvelar illegali ta' sigriet kummerċjali, l-awtoritajiet ġudizzjarji kompetenti jistgħu jordnaw, fuq it-talba tal-applikant u jhallas il-kontraventur, miżuri xierqa għat-tixrid tal-informazzjoni li tikkonċerna d-deċiżjoni, li jinkludi l-pubblikazzjoni tagħha shiha jew parti minnha.
2. Kwalunkwe miżura msemmija fil-paragrafu 1 ta' dan l-Artikolu għandha tippreserva l-kunfidenzjalità tas-sigrieti kummerċjali kif previst fl-Artikolu 8.

3. Biex jiġi deċiż jekk tiġix ordnata miżura msemmija fil-paragrafu 1 u tiġi vvalutata l-proporzjonalità tagħha, l-awtoritajiet ġudizzjarji kompetenti għandhom iqisu jekk l-informazzjoni dwar il-kontraventur tkun tippermetti li tiġi identifikata persuna fiżika u, f'dak il-każ, jekk il-pubblikazzjoni ta' dik l-informazzjoni tkun ġustifikata, b'mod partikolari fid-dawl tal-kriterji li ġejjin: il-ħsara possibbli li tali miżura tista' tikkawża lill-privatezza u r-reputazzjoni tal-kontraventur fil-ksib, l-iżvelar jew l-użu tas-sigriet kummerċjali u l-probabbiltà ta' aktar użu jew żvelar illegali tas-sigriet kummerċjali mill-kontraventur. L-awtoritajiet ġudizzjarji kompetenti għandhom iqisu wkoll, fejn adatt, **ċirkostanzi oħrajn, b'mod partikolari** l-valur tas-sigriet kummerċjali u l-impatt tal-**ksib**, l-iżvelar jew l-użu illegali tas-sigriet kummerċjali.

Kapitolu IV

Sanzjonijiet, rappurtar u dispożizzjonijiet finali

Artikolu 15

Sanzjonijiet għan-nonkonformità mal-obbligi stipulati f'din id-Direttiva

L-Istati Membri għandhom jiżguraw li l-awtoritajiet ġudizzjarji kompetenti jistgħu jimponu sanzjonijiet fuq il-partijiet, ir-rappreżentanti legali tagħhom u kwalunkwe persuna oħra li tonqos jew tirrifjuta li tikkonforma ma' kull miżura adottata skont l-Artikoli 8, 9 u 11.

Is-sanzjonijiet previsti għandhom jinkludu l-possibbiltà li jiġu imposti penali ta' pagamenti rikorrenti f'każ ta' nuqqas ta' konformità ma' miżura adottata skont l-Artikoli 9 u 11.

Is-sanzjonijiet previsti għandhom ikunu effettivi, proporzjonati u diswassivi.

Artikolu 16

L-iskambju ta' informazzjoni u l-korrispondenti

Bl-għan li ssir promozzjoni tal-koperazzjoni, li tinkludi il-bdil ta' informazzjoni, bejn l-Istati Membri u bejn l-Istati Membri u l-Kummissjoni, kull Stat Membru għandu jagħżel korrispondent nazzjonali jew aktar fuq xo kwestjoni li tirrelata ma' l-implimentazzjoni tal-miżuri msemmija f'din id-Direttiva. Għandha tikkomunika id-dettalji tal-korrispondent(i) nazzjonali lill-Istati Membri l-oħra u l-Kummissjoni.

Artikolu 17

Rapporti

1. Sa XX XX 20XX [tliet snin wara l-għeluq tal-perijodu ta' traspożizzjoni], l-Uffiċċju għall-Armonizzazzjoni fis-Suq Intern (trade marks u disinji), fil-kuntest tal-attivitajiet tal-Osservatorju Ewropew dwar il-Ksur tad-Drittijiet tal-Proprietà Intellettwali, għandha theggi rapport inizjali dwar xejriet ta' litigazzjoni fir-rigward tal-ksib, użu jew żvelar illegali tas-sigrieti kummerċjali skont l-applikazzjoni ta' din id-Direttiva.

2. Sa XX XX 20XX [erba' snin wara l-għeluq tal-perijodu ta' traspożizzjoni], il-Kummissjoni għandha tfassal rapport intermedju dwar l-applikazzjoni ta' din id-Direttiva u tissottomettih lill-Parlament Ewropew u lill-Kunsill. Dan ir-rapport għandu jieħu f'kunsiderazzjoni r-rapport imsemmi fil-paragrafu 1.
3. Sa XX XX 20XX [tmien snin wara l-għeluq tal-perijodu ta' traspożizzjoni], il-Kummissjoni għandha tfassal evalwazzjoni tal-effetti ta' din id-Direttiva u tissottometti rapport lill-Parlament Ewropew u lill-Kunsill.

Artikolu 18
Traspożizzjoni

1. L-Istati Membri għandhom idahhlu fis-sehh il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa XX XX 20XX [24 xahar] wara d-data tal-adozzjoni ta' din id-Direttiva. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.

Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati mit-tali referenza fl-okkażjoni tal-pubblikazzjoni uffiċjali tagħhom. L-Istati Membri jiddeterminaw kif trid issir din ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

Artikolu 19
Id-dhul fis-seħħ

Din id-Direttiva ghandha tidhol fis-seħħ fl-ghoxrin jum wara dak tal-pubblikazzjoni tagħha *f'Il-Gurnal Uffiċjali tal-Unjoni Ewropea*.

Artikolu 20
Destinatarji

Din id-Direttiva hija indirizzata
Lill-Istati Membri.

Magħmul fi Brussell,

Ghall-Parlament Ewropew Ghall-Kunsill
Il-President Il-President
